

БЕЛАРУСКАЯ КРЫНІЦА

BIEŁARUSKAJA KRYNICA

Palityčnaja, hramadzkaaja i literaturnaja hazeta.

Adras Redakcyi i Administracyi:
WILNIA, ZAWALNAJA 1-1 (Wilno, Zawalna 1-1).
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

„Bieł. KRYNICA“ kaštuje na hod—4 zał., na poŭhoda —
2 zał., na 3 miesiacy—1 zał. Zahranicu ŭdwoja daražej.
Ceny abwiestak pawodle ŭmowy.

Якой павінна быць нашая палітычная арганізацыя?

(Да справы абнаўлення БХД).

Наўперад папраўлю корэктарскую абмылку ў маім арт. «Да рэарганізацыі БХД» ў № 40 «Беларускай Крыніцы». У радкох 1—22 гэтага арт. надрукавана: „Калі-б у далейшай будучыне спосаб арганізавання і праграма яе не адказвалі вымагам жыцця, дык арганізацыя такая страціць значэнне ў гэтай далейшай будучыні. Замест паказанага курсу, у маім рукапісе было: дык арганізацыя дзейная і дужая ў сучасны момант, заўсёды патраціць прытарнавацца да новых вымаганняў жыцця ў будучыні далейшай.

Далей мушу зацеміць, што я не спадзяваўся закіду, зробленага мне староннікам абнаўлення ў арт. «Першыя чатыры пункты» (№ 41 «Бел. Кр.»), быццам я выступаю проці пунктаў грамадзкага зместу. Я выступіў за змест нацыянальна новае арганізацыі. А як-жа нацыянальны змест можа ня быць грамадзкім? Гэта-ж нацыя ня толькі найвялікшая грамада, але ёсць сума, злучэннем усіх грамадаў данае народнасці!

На пачатку новага арт. добра будзе зусім ясна азначыць, аб чым я буду гаварыць. Іншыя прыхільнікі абнаўлення, артыкулы каторых на гэтую тэму друкаваліся ў „Бел. Кр.“, пішучь болей аб тым, якой павінна быць новая праграма, г. зн. што мае быць надрукавана ў гэтай брашурцы, у каторай будуць змешчаны пагляды, імкненні і дамаганні новае арганізацыі палітычнае. А я ўважаю, што наўперад трэба ўстанавіць, якой павінна быць сама арганізацыя, а тады праграма будзе толькі простым слоўным афармленнем характару яе. Нічога няма лягчэйшага, як напісаць хорошую праграму. Гэтулькі ёсць харошых словаў! Але калі харошай праграме ня будзе адпавядаць харошая дзейнасць арганізацыі, дык ад такой праграмы ані ня будзе карысці. Калі дазваныя купцы закладаюць гандлёвую супалку, дык спачатку азначаюць яе дзейнасць, а потым ужо пераходзяць да статуту. Зрабема гэтак і мы!

У арт. «Да рэарганізацыі БХД» я разгледзіў толькі адзін, найважнейшы момант, пайменна, што добра беларускага народу павінна ў новай арганізацыі быць вышэй за ўсё і што будучая арганізацыя палітычная павінна быць шырокай, агульна-беларускай. У гэтым моманце змешчана і дамаганне гаспадарствен-

нае незалежнасці Беларускага Народу, бо, любячы яго, ня можна ставіць граніцаў у ягоным развіцці, ня можна барацьбіць яму паўніні нацыянальнага жыцця, але дабівацца гэтага.

В Е Р А.


Калі я люблю свой народ, дык жадаю яму шчасця ня толькі на гэтым свеце, але й спасення на тым. А дзеля таго адным з галоўных момантаў у дзейнасці новай арганізацыі павінна быць вера (рэлігія). Вера апрача таго ёсць найвялікшай апораю моральнасці. Дык арганізацыя, як такая, павінна пазытыўна і актыўна адносіцца да веры, паддзяжываць яе і пашыраць рэлігійнасць паміж сваімі сябрамі і ўсім народам, а асобныя сябры арганізацыі могуць адносіцца да веры пазытыўна і адначасна актыўна, або аставацца пасыўнымі, але ніколі ня могуць выступаць проці веры.

Ведама, маю наўвече веру хрысціянскую, але без царкоўнасці (касьцельнасці), бо апошняя стварыла-б падзронасць паміж сябрамі арганізацыі і разбіла-б яе суцэльнасць. У справах царквы-касьцёла арганізацыя павінна звярочваць увагу на іх старану нацыянальную: каб у царкоўным (касьцельным) жыцці панавала беларуская мова, каб казані былі пабеларуску, каб духавенства й гіерархія былі беларускія, каб яны працавалі для Беларускага Народу і гадавалі моладзь і старшых у беларускім дусе, — адным словам, каб з боку нацыянальнага ўсё царквы-касьцёла ў Беларусі былі беларускія. Але арганізацыя, як такая, не магла-б пашыраць праваслаўя, каталіцтва ці іншага кірунку хрысціянска-царкоўнага.

Аўтар гэтага артыкулу не ўважае шкодным палітычна-рэлігійна арганізацыі беларусаў праваслаўных або беларусаў каталікоў, але лічыць, што да такіх арганізацыяў могуць належаць толькі свае вернікі, г. зн. да арганізацыі праваслаўных — праваслаўныя, да каталіцкай — каталікі. Апрача таго на чале кожнае працы павінны стаяць людзі найболей да яе прыгатаваныя. Усялякія эрэцы (замена чагось праўдзівага штучным) бываюць заўсёды далёкія ад дасканаласці, а ў жыцці арганізацыйным найчасцей шкодныя. Нельга ўчыніць хлеба з кукурузы, замест аржаной мукі, бо з гэтакага цеста сыпяцца ня хлеб, а мамалыга (цвярдзкая

Św.

p.



Profesar
BRANISŁAŮ

EPIMACH-SYPILA

Lektor hreckaha jazyka ŭ Imperatarskaj rymaska-katalickaj Duchoŭnaj Akademii. Pamocnik bibliotekara Imperatarskaha Pieciarbuskaha Uniwersytetu. Lektor łacinskaha jazyka na wiačernich aŭhulna-nawukowych Kursach dla ŭzrosłych A. S. Čarniajewu. Wučyciel himnazii dla chłapcoŭ pry kaściele św. Kaciaryny. Čynnny siabra Wiciebskaj nawukowaj Archiŭnaj Komisii. Siabra Instytutu Biełaruskaj Kultury i paźniej siabra Biełaruskaj Akademii Nawuk u Miensku. Pioner adradžeńnia biełaruskaha narodu. Pamior 6 čerwienia sioletniaha hodu ŭ Leninhradzie. Žalobnaje nabaženstwa za supakoj dušy Jahonaj adbudziecca 1 XII. s. h. a hadz. 8-aj u kaściele św. Mikałaja ŭ Wilni. Žalobnaja akademiya adbudziecca 8 XII s. h. a hadz. 19-aj u Biełaruskim Instytucie Hasp. i Kultury. (Wilnia, wul. Zawalnaja 1).

† Św. p. praf Br. Epimach-Sypila.

6. VI. siol. h. u Leninhradzie pamior praf. Branisłaŭ Epimach Šypila Sumnaja heta wiestka dajša da nas tolki niadaŭna.

Niekalki hadoŭ tamu praz Ameryku dawiedalisia my, — ab čym pisali ŭ „Bieł. Krynicy“, — što Šypila ŭ Miensku byŭ balšawikami aryštawany, siadzieŭ paru miesiacaŭ u wastrozie i ŭrešcie byŭ wysłany ŭ Leninhrad. Padčas jahonaha aryštu ahienty G. P. U. zabrali behaty archiŭ niaboščyka, u jakim šmat było redkaha matarjału da historyi biełaruskaha adradžeńnia. Los henych matarjałaŭ niawiedamy. Šypila wysłany byŭ u Leninhrad za biełaruskasć. Spatkaŭ jaho los, jak imnohich inšych biełaruskich wučonych, paetaŭ, piśmiennikaŭ i dziejačoŭ.

Pašla sсыłki, Šypile astawałasia čakać tolki śmierci, da jakoj jaho

niaučilna wioŭ hoład. Starejšy ŭžo wiekam, nia moh jon doŭha praży u syrym Leninhradzie na prawoch pajka ssylnaha palityčnaha aryštanta.

Niaboščyk byŭ čalawiek cichi i skromny. Dziela hetaha biełarusy ab im aŭhulam mała wiedajuć. Tymčasam heta byŭ haračy i zaslužany biełaruskaj patryjot, aplakun biełaruskaj moładzi, adzin z pieršych pioneraŭ biełaruskaha nacyjanalnaha adradžeńnia. Pa Bahušewiču — heta byŭ badaj pieršy pracuŭnik na biełaruskaj niwie. Rodam byŭ z Połuččyny.

Pokulšto pašwiačajem św. p. profesaru Šypile hetych kołki ŭ wah, a reštu dapoŭnić Bieł. Instytut Hasp. i Kultury, jak ŭ čeś niaboščyka, jak dawiedwajemsia, ładzić akademiju, z adpawiednym ab im referatam, ab čym pawiedamlajem biełaruskaje hramadzianstwa

нясытныя й нясмачныя камы з кукурузы, у краёх, дзе яе сеюць).

Каб палітычна-рэлігійна арганізацыі нармальна й добра развіваліся, на чале іх мусяць стаяць духоўныя, як людзі найляпей да кіраўніцтва ў такіх арганізацыях прыгатаваныя. Дзеля таго плоднай і карыснай была дзейнасць Беларускай Хрысціянскай Злучнасці.

Цяперака польскі арцыбіскуп забараніў беларускім ксяндзам належаць да Беларускай Хрысціянскай Дэмакратыі, а праваслаўнае духавенства беларускае, хоць і не дастала, здаецца, офіцыяльнай забароны належаць да беларускіх партыяў, але забарона такая даўно створана фактычна. Відавочна галоўна дзеля гэтага беларускае духавенства каталіцкае ані праваслаўнае. наагул кажучы, ня мае цяпер ахвоты належаць да палітычных арганізацыяў. Пры такіх абставінах немагчымы цяперака, прынамся немаг-

чымы ўдалыя, палітычна-рэлігійна царкоўныя (касьцельныя) арганізацыі беларускія.

Але калі немагчымы арганізацыі палітычна царкоўныя (касьцельныя), дык зусім магчымыя і канечна патрэбныя беларускія арганізацыі культурна-царкоўныя (касьцельныя), як каталіцкія, так і праваслаўныя, на чале каторых павінны стаць каталіцкія й праваслаўныя духоўнікі — сьвядомыя беларусы. Арганізацыі такія, ведама, не маглі-б належаць да агульна-беларускай арганізацыі палітычнай, але пажадана, каб асобныя іх нядухоўныя сябры да яе належалі. Гэкім парадкам была-б праца і ў царкоўным (касьцельным) жыцці, што прычынілася-б да ўважнейшых адносінаў да беларускага касьцельнага (царкоўнага) жыцця наагул, да яго паглыблення, а з другога боку, была-б захавана беларуская палітычная суцэльнасць. Прага. Дзейны Сьведка. (Д. б.)

Balšawiki abjednywajucca z mienšawikami

Kamunisty zhubiŭšy swaje ŭplywy na rabotnickija masy ŭ Eŭropie pačali šukać sposabu, kab nie zbankrutawać akančaŭna. Kamunistyčny III Internacyjnal zaprapanawaŭ socyjalistyčnamu II Internacyjnalu „pamiroycca“ i stwaryć „supolny front“. U hetaj sprawie miž II i III Internacyjnalami pačalisia bieśkaniečnyja pierahawory. Socyjalisty niekatorych krajaŭ, što naležać da II Internacyjnalu, zažadali, kab balšawiki pierastali praśledawać mienšawikoŭ u Sawiatach dy zaklučyli i tam „supolny

front“, a socyjalisty Anhlii, Holandyi, Skandynaŭskich dziaŭžaŭ, Čechaslawočyny i inšych dziaŭžaŭ prapazyccyju III Internacyjnalu susim adkinuli. Abjadnalisia socyjalisty z kamunistami tolki ŭ Francyi.

Z hetaha bačym, što kamunizm u cywilizowanej Eŭropie nia maje pośluchu. Kamunizm, ci balšawizm, jak widać, idzie poruč z ciemraj, bo ŭ cywilizowanej narodzie starod kulturnych rabotnikaŭ raźniwacca nija nia moža.

Roznyja wiestki.

Z UKRAINSKAWA ŽYĆCIA.

Ukrainskaja mowa ŭ prawaślaŭnaj Čarkwie na Wałyni. Wałynskaja prawasłaŭnaja kansystoryja ŭ Kremiancy pry jeparchijalnym biskupu Alaksieju wydała zahad, kab duchaŭnstwa henaj jeparchii ŭ pierapiscy z swaim duchoŭnym načalstwam užywała tolki mowy ŭkrainskaj, a nia ruskehaj jazyka, jak było dasiul.

Kali-ž heta budzie ŭ jeparchijach biełaruskich, što świaščenniki buduć užywać mowu biełaruskuju i pierastanuć šyryć maskoŭščynu?

Z POLŠČY.

Školnaja danina. Kab nia zwužyć pačatkawaja školnictwa, skarbneby hrošy, bo ŭściaż polski skarb maje chroničny niedobor. Dziela hetaha pryduwali školnuju daninu Henuju daninu, jak padajuć hazety, buduć i płacić ŭłaśniki kwater, nawet i tyja, što majuć kwateru z adnaho pakaju. Pa siołach henu daninu buduć płacić usie haspadary, što majuć chaćty, jakich buduć ličyć za ŭłaśnikaŭ kwater z adnaho pakaju.

Čystka ŭ B.B. Biespartyjny Blok apošnimi časami zanađa zachlapaŭsia roźnarodnymi aferami niekatorych swaich siabroŭ. Dziela hetaha rašyŭ prawieści ŭ swaich radoch hieneralniju čystku. Partyjnyja ŭłady B.B. przykazali swaim mužom dawieru, kab wyčyścili swaje jačeiki wyklučajuć ŭsie škampamitawanych asob. U adnym waršaŭskim wokruzie „wyčyścana“ hetkich siabraŭ B.B. 60 proc.

Hatowiacca da wybaraŭ. Polskaja apazycyjnaja presa padaje, što ŭłady B.B. zahadali ŭžo prystupić da arhanizacyi wybarnej akcyi. Heta maje być padhatoŭka da wybarnej kampanii ŭ Sojm i Senat. Henaj partycja B.B. maje na mecie prawiaści ŭ Sojm i Senat aŭ try čačwiercnych swaich paśloŭ. Kali ciapieraśni Sojm nia končyć pieramieny konstytucyji, dyk heta ŭsie wykanać nowy Sojm.

Biazhramatnaść. U Polščy, pawodle pierahypisanielnicтва, było analfabetaŭ: u haradoch 955.972 i 5.585. 221 u wioskach, razam — 6.541.193. U Waršawie żywie 200 tysiać analfabetaŭ, h. zn. koždy 6 čaławiek susim niahramatny. Cywilizacyja nia šyrokaja!

Spadak na birży. Apošnimi dniami pačausia ŭ Polščy spadak kursu cennych papieraŭ: dziaŭžaŭnych i prywatnych. Pryčynaj hetamu—byccam 150 miljonny niedobor dziaŭžaŭnaha biudžetnaha preliminaru.

Z ZAHRANICY.

Niamiecka-japonski Sajuz. Anhiełskija hazety pišuć, što miž Japonijaj i Niamieččynaj uzrastaje sapraŭdnaje zblieźnienie. Apošnimi časami mnoha pryjechała ŭ Japoniju niamieckich karespandentaŭ roźnych hazet. Henaj haścinnieści papieradžać przyznać niamieckim uradam Mandžuriji i zaklučenie abaronnaha sajuzu miž Niamieččynaj i Japonijaj.

Aryšty kamunistau. U Łatwii palicyja nadowiać natrapila na centralnuju kamunistyčnuju arhanizacyju, jakuju całkom arištawala.

Stalin siabie skanfiskawaŭ. U 1929 h. napisau Stalin brašuru „Hod mahutnaha ŭzdymu“. U hetaj brašury jon napisau, što za try hady Sawiety buduć najbahaciejšaj na świcie krainaj na chleb. Kali prajšo try hady i ŭ Sawiatach chleb susim „lapci sploŭ“, Stalin zahadaŭ henuju swaju brašuru skanfiskawać. Ciapier, chto henuju brašuru pašyraje, moža być sasłany na Sałouki.

Pierawybyary ŭ Sawiatach. Ad 1 h. m. pačalisia wa ŭsiech Sawiatach pierawybyary siłanskich i haradzkich sawietaŭ. Tam moža „hałasawać“ tolki z tych kandydataŭ, jakich wynačyć kamunistyčnaja partycja. Henyja wybyary majuć končycca da Nowaha Hodu.

Balšawiki pradajuć Władywastok. Rasiejskaja presa padaje, što Sawiety, kab pazbycca strachu Japonii, pradajuć joj Władywastok i ŭsiu tamašnjuju Prymorskiju obłaść.

Z KRAJU.

Što raskazwajuć biełaruskija turysty pa Polščy. Hetymi dniami druhaja z čarhi tura waziła biełarusau pa Polščy. Ab henaj pajezdca biełarusy raskazwajuć hetak: Na hety raz nikomu nie baranili zachodzić u Wilni da centralaŭ swaich arhanizacyjaŭ. U derozie pytali i zapisywali, chto da jakoj naležyć arhanizacyi abo partyi. U derozie na stancyjach karmili

Хроника „Студэнскай Трыбуны“.

Зьмена ў складзе Рэдакцыйнае Калегіі „Ст. Трыбуны.“ На мейсца выйшлых двух сяброў,—кал. мгр. Я. Шутовіча, з прычыны сканчэння ім унівэрсытэту, і кал. М. Татарыновічанкі, з прычыны ейнага выезду дзеля ўнівэрсытэцкай навукі ў Львёў,—у склад Рэд. Калегіі ўвайшлі калегі: А. Дасюкевіч і С. Коўш.

Новых сяброў БСС, у бягучым акадэмічным годзе, да сьняжняга дня ўступіла 18. Вітаем! Але трэба памятаць, што яшчэ ёсьць шмат на У.С.Б. студэнтаў беларусаў, т. зв. „дзікуноў“, якіх трэба „вылавіць“ і ўцягнуць у сваю арганізацыю.

Пазбаўленьне правоў двух сяброў Ураду БСС. Урад БСС дня 12 г. м. падаў да ведама сяброў БСС, што сябры Ураду калегі Смалі і Грамыка,—пастановай Куратара БСС. Кошмідэра пазбаўляюцца правоў функцыйных. Гэткая пастанова Куратара выклікана „грахамі“ праўна-формальнага характару гэных сяброў Ураду.

„Чыстка“ у БСС. У пачатку сёл. акад. году Урад БСС пастанаваў ачысьціць Саюз ад маласьведамага элемэнта. Аднэй з праяваў браку сьведомасьці—гэта малое зацікаўленьне і ігнараваньне некаторымі сябрамі БСС сваіх абавязкаў. Сярод іх ёсьць такія, што паважылі і больш не зьяўляліся ў Саюз і за некалькі год не плацілі сяброўскіх складак. Такіх адзінак Урад скрэсьлі з ліку сяброў БСС. Гэткі крок Ураду вітаем. Сапраўды, сорамна, каб сябры Саюзу надбала адносіцца да сваіх абавязкаў!

Дадатныя правы. У бягучым акадэмічным годзе заўважаецца дадатнае зьявішча, якое сьведчыць аб пашырэнні беларускай нацыянальнай сьведомасьці. Некаторыя абітур’енты польскіх гімназіяў—сяньня студэнты УСБ—пачуваюцца беларусамі і запісваюцца ў Бел. Студ. Саюз.

Дзейнасьць БСС. Насупроць дэмагогічных заўваг „Роднага Краю“ аб „бяздзейнасьці БСС“, гэты апошні ў меру сваіх сілаў, як у мінулых гадох, так і сёлета, праяўляе

каўбасамі з харбатай; на станцыю для турystaŭ прывозілі па цэлым возле каўбас. U haradoch spatykała waj-skowaja arkiestra i adwodzila ŭ waj-skowaja kazarmy, dzie wojska dawala ježu i pryprynak. Pakazwajucy horad. Widzieli miż inšym i šybaniacy. Doraha heta kaštawala dziaŭžaŭie, kazali turysty. Pry hetym ćwierdzili, što heta była ahitacyja „za Polšč“. Mnohija kazali, što prajechacca hetak nikomu niučym nie paškodzić.

Z WILNI.

Biezbaboćcie. U Wilni i ŭ Wilenščynie ciapier jość zarejestravanых biezbabotnych 6136 asob.

Tyfus. U min. tydni zachwareła 27 asob na tyfus.

інтэнсыўную дзейнасьць.

Сёлета ад пачатку акад. году ужо БСС: 1) сарганізаваў інаўгурацыйны вечар, з рэфэратамі калегіаў В. Войтанкі і Я. Шутовіча. 2) сарганізаваў,—супольна з літоўскім і ўкраінскім студэнцкім саюзамі таваарыскі вечар дзеля задэманстраваньня,—супроць опініі некаторай польскай прэсы, аб сварках паміж успомненымі студэнцкімі арганізацыямі і краінамі (беларускага, літоўскага і ўкраінскага) народаў,—сваей лучнасьці і заманіфэставаньня прынцыпу: in necessariis unitas, 3) сарганізаваў урачысты вечар у чэсьць Цёткі, рэцэнзію якога падаём на іншым мейсцы, а ў суботу дн. 24-га г. м. адбудзецца традыцыйная запазнаўчая гарбатка.

Сябры БСС, дзеючы на грунце сваёй арганізацыі, бяруць актыўнае ўчастаньне і ў дзейнасьці студ. Т-ва Беларусаўеды.

У студэнцкім Т-ве Беларусаўеды пры УСБ ад пачатку бягучага акад. году адбылося ўжо некалькі навуковых збораў. Чарговая навуковая зборка адбудзецца ў нядзелю дня 25.XI с. г. у саль VI-ай галоўнага будынку ўнівэрсытэту. На парадку дзенным—колектыўны рэфэрат, гр. дра Я. Станкевіча, мгр. Ст. Станкевіча і студ. В. Тумаша, на тэму: „Мова беларускай прэсы ў Вільні“.

Пачатак а гадз. 17-й. Уваход вольны для ўсіх. Тэма рэфэрату павінна зацікавіць беларускае грамадзянства ў Вільні.

Камісія Помачы Беларускай Студэнскай моладзі пры Беларускай Нацыянальным Камітэце ў Вільні паўстала на сходзе Б. Н. К. дня 28.X. с. г.

Вітаем ейнае паўстаньне! Заклікаем усё беларускае студэнства аднясьціся да яе позытыўна, ахвяроўваючы сваё супрацоўніцтва—дзеля асягненьня ёю пастаўленых мэтай.

Беларускае студэнства заграніцай.

—Нас паведамляюць з Прагі (Чэхаславаччына), што: 1) у Аб’яднанні Беларускай Студэнскай Арганізацыі (АБСА) гэтымі днямі мае адбыцца рэфэрэндум, 2) што рыхтуецца „Бюлетэнь“—орган АБСА, дзе будзе зьмешчана падрабная справаздача з дзейнасьці АБСА, 3) што новых Беларускай студэнтаў нажалі сёлета ў Празе нямашка.

Як ведама, Бел. Студ. Саюз у Вільні, які доўгі час—некалькі год—быў сябрам АБСА,—у мінулым акад. годзе атрымаў ад Міністэрства Асьветы польскай рэспублікі забарону належаць да АБСА. Дзеля гэтага БСС сёлета ня можа браць удзелу ў рэфэрэндуме.

—Студэнты Беларусы рыскага ўнівэрсытэту (Латвія) арганізуюцца. Мае паўстаць беларуская студэнская арганізацыя п. н. „Alboruthenica“.

Ужо статут гэтай арганізацыі паданы адпаведным уладам дзеля легалізацыі. Вітаем!

Wincuk Adważny.

Chłapiec.

POWIEŚĆ.

I. Familijnaja Rada. (Praciab).

Jašče treba było Hanuli adbyć adnu radu,—z samym Wincustom.

A Wincus byŭ toj самы wichrawaty chłapiec, z katorym my byli znajomy ŭ pieršaj čaści hetaj powieści. Choć mieŭ užo dwanaćcać hadoŭ, ale padros wielmi niamnoha, dy jašče bole pacianieŭ,—jak kazali susiedzi, „wysach ad nawuki.“ Ale wočy byla kamijaja: żywyja. jak dwa ahońčyki, hłyboka-pranikliwyja — matčyny wočy, u katorych kryłasia dumka, niepaniatnaja čužym ludziam, a nawet rodnoj matcy. Chłapiec da ŭsiaho byŭ cikawy. Asabliwa lubiŭ raskazy ab historyčnych padziejach, wialikich i strašnych przyhodach. Čytaŭ wielmi mnoha, a pośle heta pieradumywaŭ, pieražywaŭ sam i časta śniŭ.

Hledziačy sa starany na chłapca, susiedzi prazywali jaho ksiandzom, a chłapcy dražnili hetym i stroili roźnyja žarty. Wincuk adnakža nie abižaŭsia, ale jašče boľš uhłyblaŭsia ŭ knižki.

Naahuŭ u tyja časy, kali wielmi mała było školaŭ i ŭležiŭ i ich było trudna, dyk chto adwažyŭsia wučyć syna, hetym samym dawaŭ znak, što

22)

kiruje jaho na ksiandza. Druhich wučonych prafe-sijaŭ na biełaruskaj wioscy tahdy jak i nia bywala. U dachtary papadali tolki bahatyja. U adwakaty — taksama. Zrešta lačyliŭsia tahdy nia mnoha i to swaimi ziołačkami i naahuŭ chwaraŭbaŭ było mienš. Sudzilisia taksama swaim sposabam—u walaścioch, hdzie za prastupki siekli rozhami, abo sadzili u „chałodnuju“,—dyk i adwakaty byli nie-patrebny. Tolki adna prafełsia była zaŭsiody nie-abchodnaja i zrazumiełaja siłanam — heta ksiand-zdoŭstwa.

Hanula taksama cicheńka spadziawalaŭsia, što syn budzie ksiandzom. I malilaŭsia ab heta bieśkaniečna. A sam Wincus tymčasam saŭsim ab ksiand-zdoŭstwie nia думаў. Jaho paciahiwala tolki adno pažadanie — wučycca.

—Jakža budzie, Wincus, — probawała Hanula chłapca, — ci budzieš ty šaucom?

—Mamačka, choć mianie zarezicie, — nia budul! Na śmierć nia lublu śawiectwa! Na što wy mnie jaho nawiazywajecie?

—A što ŭ im blaheje? — jašče pytałasia Hanula. — Žyćcio šauca spokojnaje, praca nie ciažkaja i kusok chleba moźna zarabić, i mianie prakormiš da śmierci.

—Ci, mama, — śmiejašsia, ci sapraŭdy kažaš? Bo, kali praŭda... — Wincuk niaskončyŭ i pilna hladzieŭ matce ŭ wočy.

—Kali, kaža, śmiejašsia, dyk — ničoha,

a kali sapraŭdy, dyk... Tut užo wočy naliliŭsia śla-zami i chłapiec leđ moh strymacca. U fantazii chłapčaniaci tak żywa rysawaŭsia abraz šauca i wonkawaja abstawiny — skura, dratwa, brudny stolik z roźnaj drabiazoj i sam šawiec — zhorble-ny, zasmolenyja ruki, što Wincuk pužaŭsia samoj nazowy i ŭspaminu. I nia było na świcie takoj siły, katoraja mahła-by pryłamać chłapca da šawieckaha warštatu. — Uciaku kudy niebudź! — ka-zaŭ jon matcy.

Kažuć, što Boh ad rodu naznačaje čaławieku asobnaje przywańnie, i ščaśliwy budzie toj, chto za hetym przywańniem pojdzie. Ale musić taksama Boh pryščepliwać nialubašć da inšych zaniaćciaŭ, kab čaławiek nia braŭsia za przywańnie nieadpa-wiednaje. Tak było i z Wincusiom. I Hanula heta dobra zrazumiela.

—Što-ž ja zrablu? —kazala jana susiedziam, musić Boh tak choča.

—Dyk kim ty, synok, chočaš być? — pyta-łasia jašče Hanula. Ty užo chłapiec nie mały. Što ty sam sabie zadumaš?

—Ja jašče j sam nia wiedaju, — kazaŭ Wincuk. — Mnie tolki chočycca wučycca i wučy-ca. Ab tym pośle padumajem.

Na hetaŭ radzie z Wincusiom było pastanoŭ-lena ŭ wośieŭ zdawać ekzamin u Nowa-Murawan-skiju pawietawuju školu, a ciapier uziacca za pad-hatoŭku.

№ 1(12). СТУДЭНСКАЯ ТРЫБУНА 25.XI.34.

Нашая ідэалёгія.

Выдаём у бягучым акадэміцкім годзе першы № „Студэнскай Трыбуны“. Клічам нашым першым — усе пад сцяг нацыянальны, клічам другім — сацыяльным — прэч з вызыскам чалавека над чалавекам, політычным ідэалам — незалежнасць Беларусі.

Вось галоўныя клічы-пункты нашай ідэалёгічнай платформы, нашага ідэалёгічнага твару. Усе яны ў сёнешні час маюць для Беларусі амаль аднолькавае значэнне, усе яны для нас зьяўляюцца важнымі. Сынтэзай іх — словы нашага народнага песняра Купалы, — „людзьмі звацца“.

Будзем „звацца людзьмі“, самі разам з народам, калі ў народзе нашым узбудзім нацыянальную свядомасць, калі пераканам народ свой у тым, што ён зьяўляецца асобнасьцю, зборнай індывідуальнасьцю, абдаранай сваімі псыхо-фізічнымі ўласцівасцямі, калі створым свядомасць, што народ наш — насупраць цвёрджання нашых розных колераў „дабрадзеяў“ — ня ёсць нейкай этнічнай масай, плыняй, з якой можна што хочыш рабіць, — што народ наш крые ў сабе вялікія творчыя сілы, і што ён, каб „людзьмі звацца“ павінен увайсці на правы роўнасці ў сям’ю усіх народаў, заняць пачэснае месца ў міжнародным канцэрце. З гэтага вынікае, што ўсе Беларусы, а прадусім беларускае студэнства, павінны належна рэагаваць на ўсе падходы тых, хто імкнецца да знішчэння нацыянальнага твару, індывідуальнасці беларускага народу, — ці гэныя „тыя“ будуць з пад знаку камуністычнага інтэрнацыяналу, ці яны будуць з пад знаку агрэсывага, жарлочнага нацыяналізму суседніх з беларускім народаў. Не зьяўляемся староннікамі шовінізму. Стаім на грунце нацыяналізму абароннага, нацыяналізму, як зьявішча амаль прыроднага, людскога. Дзеля гэтага разьмінаемся, а на т’ стаім на грунце барацьбы, з марксісцкай тэорыяй, паводле якой нацыяналізм ёсць выдумкай буржуазнай, ёсць нейкай непатрэбнай надбудоўкай, ёсць зьявай, з якой трэба рашуча змагацца.

Другім пунктам нашай праграмы, — праграмы ў плошчы сацыяльных адносін, — ёсць постулат праўнага ўсанкцыянавання найвышэйшага этычнага і разам з гэтым грамадзкага імператыву: любі бліжняга свайго, як сябе самога. Хрыстос ужыў сілы фізічнай, каб выгнаць з сьвятыні розных спекулянтаў гандляроў, якія выкарыстоўваюць чалавека, коштам ягоным жыцьцём. Зашмат спекулянтаў маем у сучаснасьці, і ім добра жывецца. Мільёны ж людзей пухнуць і паміраюць з голаду, — мадзюць у нястачах матэрыяльнага і духовага характару. Гэтае зьявішча ёсць пракляццём сучаснай „высокай“ культуры і цывілізацыі і выклікае перабудову грамадзкага ладу. Яна — перабудова, — асабліва сьняння, жыва, на нашых вачах, адбываецца, і мы дзейна павінны дае аднасьціся, стараючыся папхнуць яе ў кірунку грамадзкага радыкалізму, у кірунку здабыцця для беларускіх сялянскіх і работніцкіх гушчаў, для ўсяго беларускага народу, — людзкіх варунаў бытаваньня; — папхнуць яе ў кірунку правядзеньня ў жыцьцё грамадзка-этычнага імператыву — любі бліжняга свайго, як сябе самога, і постулату, што на адно выходзіць, „людзьмі звацца“.

Вынікам гэтага, павінна быць не скасаваньне поўнае прыватнае ўласнасьці, як гэта робяць камуністы, але яе агранічэньне і то агранічэньне на карысьць грамадкую. Дапушчам гаспадарчы коллектыўзм, але пад варунак, што ўводзіць яго трэба спосабам добра-

вольным. Гаспадарчы коллектыўзм, праводжаны сьняння камуністамі ў СССР прымусова — „ударніцкім“, бальшавіцкім тэмпам — даўе — сьмеем цвёрдзіць — СССР, б. расейскую імперыю, самавыстарчальную ў сэнсе гаспадарчым краіну, — да торбы, да жабрацтва, да таго, што мільёны грамадзян бальшавіцкае дзяржавы сьняць аб штодзеным кавалку хлеба, і ня маючы яго, паміраюць з голаду. Гэты экспэрымэнт прымусовага ўдарнага коллектыўзму, як бачым, рызыкаўны і нягледзячы з інтарэсамі найбольш пакрыўджаных слаёў грамадзянства, якімі у першую чаргу ёсць сьляне і работнікі.

Агулам кажучы ў плошчы сацыяльных адносін стаім на грунце этычнага паднясеньня грамадзянства, на грунце дэмакратызацыі, а гэтым самым падняцця роўня эканамічнага і духовага грамадзянства.

Трэцім пунктам, ня менш важным ад двух папярэдніх, будучым консэквэнцыяй лёгічнай і каронай гэных папярэдніх, ёсць постулат політычнай незалежнасьці Беларусі. Індывідуальнасьць беларускага народу будзе захавана і правільна разьвіта, а так-жа перабудова грамадзкага ладу ў духу карысным для беларускага народу адбудзецца толькі тады, калі будуць створаны адпаведныя абставіны. Гэныя абставіны, як сьцьвярджае гісторыя народаў, як тых, якія ўжо атрымалі незалежнасьць, як і тых, якія імкнуцца дае здабыцця, даець політычная незалежнасьць. І сьмеем цвёрдзіць, што не зьяўляецца жывым народам той народ, які выракаецца гэтага ідэалу і што такі народ згубіў годнасьць і вартасць людзкую, і што ён ёсць народам нявольнікам. І дзіёцца ня трэба, што народы дзеля здабыцця сваёй дзяржаўнай (політычнай) незалежнасьці плацяць за яе морам крыві, складаюць вялікія ахвяры. Гэкія народы знаюць цану і вартасць самастойнага незалежнага жыцьця.

Народы, нездабыўшыя політычнай незалежнасьці, як цвёрдзіць тая-ж гісторыя народаў, — зьяўляецца прадметам эксплёатацыі, прадметам духовага і матэрыяльнага вызыску, прадметам паніжэньня, — з боку тых народаў, якія іх „сваёй“ політычнай незалежнасьцю „абдарылі“. Сьцьвярджаннем гэтага зьявішча ёсць хочбы і сьнянныя беларускае палажэньне. Пагляньма для прыкладу на Беларусь Усходнюю, Савецкую. У так зв. Сав. Беларусі, окупаванай камуністычнымі ўладамі, гэныя ўлады рашуча выкарыстоўваюць беларускага народу, праводзяць рэформы сацыяльнага характару ў духу нягледзячы з патрэбамі гэтага-ж беларускага народу. Там народ беларускі зьяўляецца прадметам духовага і фізічнага нішчэньня, там гэныя ўлады трымаюць яго ў прыгоне дзеля асягненьня доктрынальнага, так зв. „сацыялістычнага будаўніцтва“. С. Беларусь зьяўляецца ельдорадам для маскоўскіх вялікадзяржаўнікаў, для камуністычных окупантаў. А як ёсць у Беларусі Заходняй, — усе добра ведаем. І з гэтай беларускай сапраўднасьцю вынікае ўгрунтаваньне нашага політычнага постулату — здзейсьненьня ідэалу суверэннае Беларускае Дзяржавы.

Рэасумуючы выжэй сказанае аб нашай ідэалёгічнай платформе, скажам, што сынтэз постулатаў нацыянальнага, сацыяльнага і політычнага — „людзьмі звацца“ павінен быць сынтэзам думак, мрыяў, пучыводнай зоркай для кожнага беларуса, у асобнасьці для беларускага студэнта!

Рэдакцыя
„Студ. Трыбуны“.

Vox clamantis in deserto

У запярэчаньне ўсякім „робленым“ перапісам, паміма таго, што беларуская школа, а тым-больш гімназія, зьяўляецца сьняння музэальнай рэдкасьцю, беларуская нацыянальная свядомасьць усьцяж і нястрымана ўзрастае. Доказам гэтага на нашым студэнскім грунце зьяўляецца факт, што ў лічбе 18 новаўступіўшых сяброў Беларускага Студэнскага Саюзу ёсць гадунцы польскіх дзяржаўных гімназіяў, адкрыта прызнаючыя сябе Беларусамі.

Але міма ўсяго, моладзь нашая праяўляе дзіўную аспаласьць, недахоп жывейшага зацікаўленьня беларускімі справамі. Усе пачынаньні ці то арганізацыяў, ці то паасобных грамадзян не знаходзяць водгуку ў гэтай моладзі. Усе клічы пераважна праходзяць бяз рэха.

На лектарат беларускай мовы пры УСБ, які адбываецца рэгулярна штотыдзень, прыходзіць некалькі асоб. Асабліва дзіўная няпрэсутнасць тых студэнтаў Беларусі, каторыя паканчаўшы польскія гімназіі слаба ўладаюць роднай мовай.

На рэфэратах студэнскага Т-ва Беларусаеды, адносна найбольшых зборках беларускай студэнскай моладзі, колькасьць прысутных далёка не адпавядае колькасьці ўсяе нашай моладзі на У.С.Б.

У № 41 „Беларускай Крыніцы“ і ў № 24 „Роднаго Краю“ с. г. зьмешчана адозва Фр. Аляхновіча, заклікаючая да супрацоўніцтва дзеля арганізацыі беларускага тэатру. Пакульшто супрацоўніцтва сваё,

як даведваемся, заахвараваў толькі гр. Шыла.

А як прадстаўляецца справа хору, які ў сваім часе існаваў пры БСС. і быў кіраваны ўмелай рукою гр. Р. Шырмы? Хор гэты сьняння не праяўляе ніякай дзейнасьці!

Ці можна гэта вытлумачыць недахопам людзей, могуць працаваць? Хіба не. Многія з пасярод студэнтаў і агулам моладзі добра абзнаёмлены з аматарскім тэатрам, многія маюць ужо і сякую такую практыку на гэтай ніве. А калі ходзіць аб хор, то шмат з беларусаў студэнтаў і агулам моладзі можа сьпяваць, і ўзмоцніць так важную беларускую культурную пляцоўку.

Успомненныя сумныя зьявішчы тлумачацца часткова недахопам часу. Але ў большасьці выпадкаў тормазама зьяўляецца беларуская нядбаласць, нястача грамадзкага вырабленьня, і страх перад эвэнтуальнасьцю парушэньня „лёльнасьці“, або прыклад і ўплывы нашых „ярка каляровых“. А гэтым апошнім хіба не залежыць на разьвіцці беларускага нацыянальна-адраджэнскага руху і беларускай культуры. У іх ёсць свае „агульналюдзкія“ і „інтэрнацыянальныя“ мэты і заданьні.

Калі ў нас няма столькі сілы, волі і цывільнае адвагі, каб змусяць сябе цікавіцца нечым, маючым зьвязак з беларускай справай і нешта рабіць на карысьць гэтае справы, то ня дзівімся, што з намі і з нашымі жаданьнямі ніхто ня хоча лічыцца. Шау.



Урачысты вечар у чэсьць Цёткі ў Б.С.С.

У суботу, дня 17-га г. м. у Беларускім Студэнскім Саюзе адбыўся вечар, прысьвячаны памяці беларускай грамадзкай дзеячцы, поэты-рэвалюцыянерцы, — Цёткі (Алёны Пашкевіч-Кейрыс), — з нагоды прыпадаючых сёлета 30-х угодкаў ейнай грамадзкай і літаратурнай дзейнасьці. Ініцыятыва арганізаваньня вечару выйшла ад сябровак Б.С.С., і яны разам з некаторымі калегамі з энтузіязмам і солідна прыступілі к дзелу.

Арганізацыйна-тэхнічны бок вечару выкананы добра. Доказам гэтага — хочбы многалічная фрэзвэнцыя прысутных. Артыстычна-дэкарацыйны бок — таксама амаль без заган Самая праграма вечару, — якая складалася: 1) з уступнага слова старшын Б.С.С., калегі Шчорса, 2) з рэфэрату абсольвэнткі, калёжанкі Марысі Мілючанкі — аб жыцьці, грамадзкай і літаратурнай дзейнасьці Цёткі, ілюстраванага мясцамі дэкламацыямі вершаў поэты, 3) з рэцытацыі нікатаў твораў поэты, — выканана ўдачна. Кал. Шчорс у кароткіх словах адчыняючы ўрачысты вечар падкрэсліў заслугі Цёткі на ніве беларускага адраджэньня. Кал. М. Мілючанка, — якжа скромная ў сваёй паставе! — з энтузіязмам, у глыбока перадуманым рэфэраце дала шмат цікаўных біяграфічных ведамась-

цаў, выказала рэвалюцыйны запал, барацьбянасьць і ўчасніцтва Цёткі ў грамадзкім жыцьці, а разглядаючы творчасць поэты прэлегэнтка выказала дынаміку і бунтарнасьць Цёткі ў перыядзе рэвалюцыйным (1905 г.), гарачы патрыётызм, шчырае каханьне бацькаўшчыны — у перыядзе творчасці нашаніўска-народніцкім, і мінорнасьць, выкліканую хваробай (сухотамі) Цёткі — у перыядзе творчасці індывідуальна-асабістым. Словам, кал. М. М. у прыгожых словах свайго рэфэрату выказала дастойнасьць і маестат беларускай жанчыны — Цёткі і слушна ў канцы заклікала сучасную беларускую жанчыну ісьці пад сьцягам Цёткі. Рэфэрат кал. Мілючанкі ёсць вартаснай монографіяй і таму трэба старацца яго надрукаваць для публічнага карыстаньня. Дэкламатарам — у асобах кал. Э. Залкіндзянкі, Т. Трофімчанкі, Я. Малецкага, Б. Стэповіча і С. Сярокі — можна закінуць слабую падрыхтоўку. Слухачы атрымлівалі ўражаньне, што некаторыя з дэкламатараў дэкламуючы чытаючы вершы першы раз іх перад сабой бачаць. Гэта лічым ім за мінус і яго трэба высцерагацца. Агулам, уражаньне з вечару найлепшае. Брава арганізатарам, у першую чаргу калёжанкам! Я. Ш.

Ведаем, што беларускае студэнства раскінута па розных унівэрсытэцкіх асяродках. І так у Польшчы ёсць студэнты Беларусы на ўнівэрсытэтах: у Варшаве, Львове, Кракаве, Познані, Любліне, а за-граніцай — у Празе, Рыме, Лёндане, Парыжы, Ліоне, Бруксэлі, Бэрліне, Коўне, Рызе і інш.

Хацелі-б быць з усім беларускім студэнствам у кантакце. Просім дзеля гэтага адгукнуцца. Просім прысылаць інфармацыі і артыкулы ў „Ст. Трыбуну“. Памятайма, што ў нацыянальнай лучнасьці — зарука лепшае будучыні Беларускага Народу. Усе адрасуйце на адрас: „Студэнская Трыбуна“, — Вільня, Завальная 1—1 (Poland — Польшча).

Няхай нікога ня вяжыць, што „Ст. Трыбуна“ друкуецца пры „Беларускай Крыніцы“. Рэд. Калегія „Ст. Трыбуны“ ў адносінах да „Бел. Кр.“ ёсць аўтаномнай.

Той з беларускіх студэнтаў, хто стаіць на грунце ідэалёгіі „Ст. Трыбуны“, заўсёды знойдзе месца ў нашых радах і радасна будзе намі вітаны.

Рэдакцыйная Калегія „Студэнскай Трыбуны“ ў складзе: А. Дасюкевіч, Я. Малецкі і С. Коўш.